

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories



వ్రభాత సమాచారం
తెలంగాణ తెలుగు దినపత్రిక

Prop: Syed inkaashafali
BAJAJ FINSERV
CLASSIC ELECTRONICS
 COMPUTERS & XEROX



సంపుటి : 15 సంఖ్య : 184 ఆదిలాబాద్ ఎడిటర్ - సయ్యద్ కలీం మంగళవారం, 6 జనవరి 2026 పేజీలు : 4 వెల : 2/-



సంక్రాంతికి కాంగ్రెస్ లో పదవుల భర్తీ

అమరావతి : పార్టీ సంస్థాగత బలోపేతంపై హస్తం పార్టీ నేతలు ఫోకస్ చేశారు. అధికారంలోకి వచ్చిన తర్వాత నియమించే పార్టీ కమిటీల విషయంలో కాంగ్రెస్ అధిష్టానం నేతలు అచితుచి అడుగులు వేస్తున్నారు. ఇప్పటికే జిల్లా అధ్యక్షులను ప్రకటించిన కాంగ్రెస్ పార్టీ ఈ నెలలోనే పార్టీ కమిటీలను ప్రకటించేందుకు కసరత్తు చేస్తుంది. జిల్లా, మండల స్థాయి పార్టీ కమిటీలన్నీ సంక్రాంతి లోపు ఏర్పాటు చేయాలని హైకమాండ్ భావిస్తుంది. పార్టీ కోసం కష్టపడిన వారికే పార్టీ పదవుల్లో బలోపేతంపై హస్తం పార్టీ నేతలు ఫోకస్ చేశారు. అధికారంలోకి వచ్చిన తర్వాత నియమించే పార్టీ కమిటీల విషయంలో కాంగ్రెస్ అధిష్టానం నేతలు అచితుచి అడుగులు వేస్తున్నారు. ఇప్పటికే జిల్లా అధ్యక్షులను ప్రకటించిన కాంగ్రెస్ పార్టీ ఈ నెలలోనే పార్టీ కమిటీలను ప్రకటించేందుకు కసరత్తు చేస్తుంది. జిల్లా, మండల స్థాయి పార్టీ కమిటీలన్నీ సంక్రాంతి లోపు ఏర్పాటు చేయాలని హైకమాండ్ భావిస్తుంది. పార్టీ కోసం

జాతీయ జాతీయ..

కష్ట పడిన వారికే అందలం!!

అచితుచి అడుగులేస్తున్న అధిష్టానం!!!

అందుకే ఈసారి పరిమిత సంఖ్యలో కాకుండా, ఎక్కువ మందికి అవకాశం కల్పించేలా జిల్లాల్లో జంబో కమిటీలను ఏర్పాటు చేయాలని భావిస్తున్నారు. జిల్లా కమిటీలు, మండల కాంగ్రెస్ కమిటీల్లో చురుకైన వారికి చోటు దక్కేలా అడుగులు వేస్తున్నారు. బ్రెజర్, అధికార ప్రతినిధులు, ఉపాధ్యక్షులు, ప్రధాన కార్యదర్శులు, కార్యనిర్వాహక కమిటీ సభ్యులు హెూదాలో కమిటీలు ఏర్పాటు కానున్నారు. ఇక ఈ కమిటీల ఏర్పాటు పూర్తి కాగానే? రాష్ట్రవ్యాప్తంగా పార్టీ కార్యకలాపాలను ముమ్మరం చేయాలని కాంగ్రెస్ నిర్ణయించినట్లు టాక్. ప్రభుత్వ పథకాలను ప్రజల్లోకి తీసుకువస్తే పాటు? విపక్షల విమర్శలను తిప్పికొట్టడం, స్థానిక సంస్థల ఎన్నికలకు పార్టీని సిద్ధం చేసేలా కార్యచరణ సిద్ధం చేస్తున్నారు. **సంక్రాంతి లోపు జిల్లా కమిటీల నియామకం...** పదవుల కోసం

పోలవరం - నల్లమల సాగర్ పై సుప్రీంకోర్టు వాదనలు.. విచారణ 12కి వాయిదా

దిల్లీ: పోలవరం - నల్లమల సాగర్ ప్రాజెక్టుపై సుప్రీంకోర్టు రద్దులో విచారణ జరిగింది. ఏపీ ఉల్లంఘనలకు పాల్పడటానికి సిద్ధమైందనే ఆరోపణ అని సుప్రీంకోర్టు ప్రధాన న్యాయమూర్తి జస్టిస్ సూర్యకాంత్ పేర్కొన్నారు. కమిటీ ఏర్పాటు చేశారని మీరే చెబుతున్నారని, అన్ని విషయాలపై నివేదిక ఇవ్వని యుడని తెలంగాణ తరపు న్యాయవాది అభిషేక్ సింఘ్ కి సుప్రీంకోర్టు సూచించింది. సివిల్ సూట్ లో జోక్యం చేసుకుని నిలుపుదల చేసే అధికారం సుప్రీంకోర్టుకు ఉందా? అని సీజేబి ప్రశ్నించారు. ఈ సందర్భంగా తమకు మద్దతుగా ఉపశమనం కల్పించాలని సింఘ్ కోరారు. "ఏపీ ప్రభుత్వం వరద జలాల్లో వాడుకుంటామని చెబుతోంది. కేటాయింపులకు విరుద్ధంగా నీటి వినియోగం సాధ్యపడదు. ఇందుకు సంబంధించి అనేక విషయాలు ముడిపడి ఉంటాయి. విభజన తర్వాత కొత్తగా ఏర్పడిన రాష్ట్రం తెలంగాణ. ప్రాజెక్టులు అన్నీ ఇప్పుడు నిర్మాణంలో ఉన్నాయి. పిలీషన్ దాఖలు తర్వాత కేంద్రం కమిటీని నియమించింది" అని సింఘ్ వాదనలు వినిపించారు. ఏపీ కేవలం ప్రాజెక్టు నివేదిక కోసమే బెండ్లపై పిల వాలని చూస్తోందని సీజేబి అన్నారు. జాతీయ ప్రాజెక్టుల విషయంలో కేంద్రానికి న్యాయ పరిధి ఉంటుందన్నారు. మధ్యపర్తిత్వం ద్వారా ఎందుకు పరిష్కరించుకోకూడదని సీజేబి సూచించారు. **అభ్యంతరం ఎందుకు?... ఆంధ్రప్రదేశ్ తరపున సీనియర్ న్యాయవాది ముకుల్ రోహిణి వాదనలు**



వినిపించారు. "భవిష్యత్లో చేపట్టే ప్రాజెక్టు నివేదికపై అభ్యంతరం ఏంటి? నా ఇల్లు - నేను కట్టుకోవాలనుకుంటే మీకు అభ్యంతరం ఏంటి? నా భూభాగంలో చేపట్టే ప్రాజెక్టు నివేదిక తయారు చేసుకుంటే అభ్యంతరం ఎందుకు? సీమల్లో కరవు ప్రాంతానికి నీటిని తీసుకువచ్చే ప్రాజెక్టు ప్రతిపాదన. ఎక్కడా.. ఏ ఉత్పన్నాలు, తీర్పులు ఉల్లంఘనలు ఈ ప్రాజెక్టులో లేవు" అని రోహిణి వాదించారు. పరివాహక ప్రాంత రాష్ట్రాల అభ్యంతరాలను పరిగణనలోకి తీసుకోవాలని ఈ సందర్భంగా సీజేబి సూచించారు. అయితే, ఈ ప్రాజెక్టు వల్ల ఏ ఒక్క రాష్ట్రానికి నష్టం జరగదని ముకుల్ రోహిణి వాదించారు. తెలంగాణ మాత్రం గోదావరిపై వందల ప్రాజెక్టులు నిర్మిస్తోందని ఏపీ తరపున మరొక న్యాయవాది జగదీప్ గుప్తా వాదనలు వినిపించారు. ఇరు వాదనలు విన్న సుప్రీంకోర్టు తదుపరి విచారణను ఈ నెల 12కు వాయిదా వేసింది. అందరి అభిప్రాయాలతోనే తదుపరి విచారణ కొనసాగిస్తామని సీజేబి వెల్లడించారు.

2026లో భారత్-పాక్ మధ్య యుద్ధం.. ఖా సాకింగ్ లిషర్!

భారత్, పాకిస్తాన్ మధ్య 2026లో యుద్ధం జరిగే అవకాశం ఉందని అమెరికన్ విదేశాంగ విధాన నిపుణులను సర్వే చేసిన యూఎస్ థింక్ ట్యాంక్ నివేదిక తెలిపింది. కౌన్సిల్ ఆన్ ఫారిన్ రిలేషన్స్ సాయుధ సంఘర్షణ అవకాశాలకు సంభావ్యత ఉందని చెప్పింది. ఇది అమెరికన్ ప్రయోజనాలపై పరిమిత ప్రభావం చూపాల్సిన తెలిపింది. ఉగ్రవాద కార్యకలాపాల పెరుగుదల కారణంగా భారత్, పాక్ మధ్య తిరిగి సాయుధ సంఘర్షణకు అవకాశం ఉన్నట్లు సీఎన్ఎన్ ఆర్ తన కాన్క్లెజ్ వాచ్ ఇన్ 2026 నివేదికలో పేర్కొంది. భారత్ మాత్రమే కాకుండా, పాక్-అఫ్ఘనిస్తాన్ మధ్య కూడా సాయుధ ఘర్షణ జరిగే అవకాశం ఉందని నివేదిక తెలిపింది. పహల్గామ్ ఉగ్రవాద దాడి తర్వాత, భారత్ "అపరేషన్ సిందూర్" ప్రారంభించి పాక్ వ్యాప్తంగా ఉన్న లష్కర్ తోయిబా, జైషే ముహమ్మద్ ఉగ్రవాద స్థావరాలు, వాటి కార్యాలయాలపై దాడులు చేసింది. ఈ దాడుల్లో వందలాది మంది ఉగ్రవాదులు హతమయ్యారు. ఆ తర్వాత పాక్ సైన్యం, భారత్ దాడులకు ప్రయత్నిస్తే, పాక్ ఎయిర్ ఫోర్స్ చెందిన 11 ఎయిర్ బేస్లను భారత్ క్షణంగా ఢీకొట్టి విధ్వంసం సృష్టించాయి. దీని తర్వాత, తాజాగా థింక్ ట్యాంక్ నుంచి ఈ నివేదిక వచ్చింది. ప్రస్తుతం, జమ్మూ కాశ్మీర్లో చలి, మంచు వాతావరణాన్ని ఆసరాగా చేసుకుని ఉగ్రవాదులు భారత్ కి చొరబడే అవకాశం ఉంది. జమ్మూలో ఇప్పటికే 30 మందికి పైగా పాకిస్తాని ఉగ్రవాదులు పనిచేస్తున్నట్లు నిఘా వర్గాలు అనుమానిస్తున్నాయి. దీంతో, జమ్మూ



కాశ్మీర్లో భద్రతా బలగాలు కఠినమైన వాతావరణ పరిస్థితుల్లో కూడా ఉగ్రవాద వ్యతిరేక ఆపరేషన్లు నిర్వహిస్తున్నారు. మరోవైపు, కాల్పులు విమరణ ఉన్నప్పటికీ.. రెండు దేశాలు కూడా రక్షణ పరికరాల కొనుగోలును వేగవంతం చేశాయి. డ్రోన్లు, ఎయిర్-టు-ఎయిర్ క్షణణులు మరియు గైడ్డ్ బాంబులను కొనుగోలు చేయడానికి భారతదేశ రక్షణ శాఖ ఇటీవల రూ.79,000 కోట్ల విలువైన కొనుగోళ్లను ఆమోదించింది. ఇదే విధంగా, పాకిస్తాన్ ఆపరేషన్ సిందూర్లో దెబ్బతిన్న తర్వాత చైనా, టర్కీల నుంచి కొత్త డ్రోన్లు, వైమానిక రక్షణ వ్యవస్థలను కొనుగోలు చేసేందుకు చర్యలు ప్రారంభించింది.



ప్రతి ఏడాది ఫిబ్రవరి 1న కేంద్ర బడ్జెట్ ప్రవేశపెట్టడం ఆనవాయితీ. ఫిబ్రవరి 1న కేంద్ర బడ్జెట్ను ప్రవేశపెట్టే పద్ధతిని 2017లో అప్పటి ఆర్థిక మంత్రి అరుణ్ జైట్లీ ప్రవేశపెట్టారు. అప్పటి నుంచి ఈ సాంప్రదాయం కొనసాగితూ వస్తుంది. అయితే ఈ ఏడాది ఫిబ్రవరి 1 (ఆదివారం) వచ్చింది. అయితే ఆర్థిక మంత్రి నిర్మలా సీతారామన్ సాంప్రదాయం ప్రకారం ఫిబ్రవరి 1నే ప్రవేశపెడతారా? లేదంటే ఫిబ్రవరి 2కు మారుస్తారా? అన్నది సందిగ్ధం నెలకొంది. అరుణ్ జైట్లీ తీసుకొచ్చిన పద్ధతి ప్రకారం ఆదివారమే నిర్ణయం బడ్జెట్ ప్రవేశపెట్టే అవకాశాలు ఉన్నట్లు వార్తలు వినిపిస్తున్నాయి. దీనిపై కేంద్ర పెద్దలు గానీ.. నిర్ణయం గానీ ఇంకా స్పష్టత ఇవ్వలేదు. ఇక

ఈసారి బడ్జెట్ ఎప్పుడు?..

సాంప్రదాయానికి భిన్నమేనా..!

2026 ఆర్థిక సంవత్సరంలో బడ్జెట్ అంచనా రూ. 11 లక్షల కోట్ల వరకు ఉంటుందని తెలుస్తోంది. మౌలిక సదుపాయాల ప్రాజెక్టులకు పెద్ద పీట వేసే అవకాశం ఉన్నట్లు సమాచారం. అంతేకాకుండా ఈ ఏడాది తమిళనాడు, పశ్చిమ బెంగాల్, అస్సాం, కేరళలో అసెంబ్లీ ఎన్నికలు ఉన్నాయి. ఈ ఎన్నికలను దృష్టిలో పెట్టుకుని బడ్జెట్ ఉండొచ్చని కూడా వార్తలు వినిపిస్తున్నాయి. ఎన్నికల్లో విజయమే లక్ష్యంగా నిర్ణయం బడ్జెట్ ఉండొచ్చని నిపుణులు అంచనా వేస్తున్నారు. ఇక 2047 నాటికి భారతదేశ అభివృద్ధి చెందిన ఆర్థిక వ్యవస్థగా మారాలనే లక్ష్యంలో కేంద్రం అడుగులు వేస్తోంది. ఆ దిశగా కూడా బడ్జెట్ రూపొందించినట్లు సమాచారం. రాబోయే బడ్జెట్లో తగిన వనరులను కేటాయించే అవకాశం ఉందని ఆర్థిక నిపుణులు భావిస్తున్నారు. ఇక రాబోయే బడ్జెట్ సెషన్లో ప్రభుత్వం విత్తన బిల్లును ప్రవేశపెట్టే అవకాశం ఉంది.

సంపాదకీయం



మీడియాలో 'స్తబ్ధత'.. మంచిదేనా?

రెండు తెలుగు రాష్ట్రాలలోనే కాదు.. దేశవ్యాప్తంగా కూడా మీడియాలో ఒక స్తబ్ధత రాజ్యమేలుతోంది!. ఇది మీడియా అంటే గిట్టనివారు.. మీడియా పై నిందలు వేసేవారు చెబుతున్న మాట కాదు. ఐక్యరాజ్యసమితి లోని మీడియా విభాగం ప్రపంచ స్థాయి మీడియా పై చేసిన సర్వేలో ఇటీవల వెల్లడించిన విషయాలు. భారత దేశానికి వచ్చే సరికి.. ఒక స్తబ్ధత రాజ్యమేలుతోందన్నది ఈ సర్వే సారాంశం. ముఖ్యంగా భావప్రకటనా స్వచ్ఛకు అగ్రతాంబూలం ఇచ్చే భారత్ వంటి దేశాల్లో.. మీడియాకు ప్రాధాన్యం ఉంది. కానీ, 2014 తర్వాత.. ఎందుకో.. మీడియా స్తబ్ధతకు తార్కాణంగా మారిందన్నది ఐక్యరాజ్యసమితి చేసిన విశ్లేషణ. అంతేకాదు.. భారత్ లో చోటు చేసుకున్న అనేక పరిణామాలను.. ప్రపంచ దేశాలకు చెందిన మీడియా ప్రాజెక్టు చేసేవరకు కూడా బయటకు రాకపోవడాన్ని ఈ సందర్భంగా ఐక్యరాజ్యసమితి నివేదిక స్పష్టం చేయడం గమనార్హం. ఉదాహరణకు ఏపీలో జరిగిన సెకీ ఒప్పందం.. ఈ క్రమంలో చేతులు మారిన సొమ్ము.. వంటివి అమెరికా పత్రిక వాషింగ్టన్ పోస్టు వెలికి తీసే వరకు బయటకు రాలేదు. అదేవిధంగా ఇటీవల గౌతం అదానీకి.. ఎల్ ఐసీ షేర్లను బదలాయిస్తున్న వ్యవహారం కూడా.. ఫ్రెంచ్ పత్రిక బయట పెట్టే వరకు వెలుగు చూడని విషయాన్ని కూడా ఐక్యరాజ్యసమితి ప్రస్తావించింది. ఇవి మీడియాలో నెలకొన్న స్తబ్ధతకు ఉదాహరణలని పేర్కొంది. ఇదేసమయంలో 2014కు ముందు 2-జీ స్పెక్ట్రం కుంభకోణం స్థానిక మీడియా ద్వారానే వెలుగు చూసిన విషయాన్ని ప్రస్తావించింది. ఇక, ప్రత్యేకంగా పేర్కొనకపోయినా.. స్థానిక మీడియా సంస్థల్లోనూ విధానపరమైన పక్షవాతం (ఆర్గనైజేషనల్ పెరాల్సిస్) కొనసాగుతోందని సమితి తెలిపింది. ఇది ప్రజాస్వామ్య వ్యవస్థకు ఇబ్బంది కలిగించే అంశమని అభిప్రాయపడడం గమనార్హం. అయితే.. ఒక్క భారత్ లోనే ఇలా ఉందా? ఇతర దేశాల్లో లేదా? అనే ప్రశ్నలకు కూడా సమాధానం చెబుతూ.. విశ్వగురుగా ప్రపంచ దేశాలకు దిశానిర్దేశం చేస్తున్న భారత్ ను తలమానికంగా భావిస్తున్నట్లు పేర్కొనడం గమనార్హం.

నోటర్లపై సంతకాలు.. ప్లాట్లుగా విక్రయాలు



హైదరాబాద్ : శంషాబాద్ లో కొందరు అక్రమార్కులు.. మాజీ ప్రజాప్రతినిధులు కలిసి భారీ అక్రమాలకు తెరలేపారు. బెంగళూరు జాతీయ రహదారిపై మదనపల్లి గ్రామంలో భూమిలేని రైతులు, స్వాతంత్ర్య సమరయోధులు, మాజీ సైనికులకు ఇచ్చిన అసైన్డ్ భూములను సొంతం చేసుకుంటున్నారు. వీరికి కిందిస్థాయి రెవెన్యూ అధికారులు, రిజిస్ట్రేషన్ శాఖ అధికారులు తెరవెనుక సహకరిస్తున్నారు. రెండేళ్ల నుంచి భూములు కొంటున్న అక్రమార్కులు అధికారుల సహకారంతో ఐదారు నెలల్లో వంద ఎకరాలకుపైగా విక్రయించారు. ప్రస్తుతం వీటి విలువ రూ. 2వేల కోట్లు. రియల్ ఎస్టేట్ డెవలప్ మెంట్, స్ట్రాక్చర్ వ్యాపారాలకు విక్రయించేందుకు మరో 200 ఎకరాలు సొంతం చేసుకునేందుకు ప్రయత్నాలు చేస్తున్నారు.

నోటర్ల పత్రాలపై వారితో సంతకాలు చేయించుకుని రిజిస్ట్రేషన్ ద్వారా విక్రయించేందుకు కిందిస్థాయి అధికారులతో మాట్లాడుతున్నారు. మూడేళ్ల క్రితం అసైన్డ్ భూముల్లో ఒక ఎకరాను విక్రయించి దానికి ఇంటి నంబర్ వేయించారు. ఇక అప్పటి నుంచి నోటర్ల పత్రాలతో కొనుగోలు చేయడం, అమ్మేయడం చేస్తున్నారు. స్థానికులు గతంలో రంగారెడ్డి జిల్లా కలెక్టర్ కు ఫిర్యాదు చేసినా కొందరు అధికారులు అడ్డుపడడంతో అక్రమాలపై విచారణ ప్రారంభం కాలేదు. పంటలు కనుపడుతున్న.. వాస్తవానికి మదనపల్లి రెవెన్యూ స.ం.50లో మొత్తం 559.16 ఎకరాల ప్రభుత్వ భూములను 196162లో పేద రైతులు, మాజీ సైనికులు, స్వాతంత్ర్య సమరయోధులకు పంచివేసారు. అసైనిలంతా 2010 వరకూ పంటలు పండించారు. శంషాబాద్ విమానాశ్రయం ప్రారంభం కావడం, భూముల ధరలు పెరగడంతో వ్యవసాయం కనుమరుగైంది.

ఆయువు తీస్తున్న వాయువేగం



సంగారెడ్డి: ఉమ్మడి మెదక్, వికారాబాద్ జిల్లాల్లో అతివేగం రోడ్డు ప్రమాదాలకు కారణమవుతోంది. పోలీసుశాఖ విడుదల చేసిన గణాంకాలు ఈ విషయాన్ని స్పష్టం చేస్తున్నాయి. వికారాబాద్ లో 2025 సంవత్సరంలో 146 రోడ్డు ప్రమాదాలు జరిగగా.. 160 మంది దుర్మరణం చెందారు. ఆయా కుటుంబాల్లో తీరని విషాదాన్ని నింపారు. వీటిలో అధిక శాతం ప్రమాదాలు అతివేగం కారణంగానే జరిగినట్లు పోలీసులు నిర్ధారణకు వచ్చారు. పోలీసు అధికారులు ఏ ముందున్నారంటే.. రోడ్డు ప్రమాదాల నియంత్రణపై ప్రత్యేక దృష్టి సారించామని వికారాబాద్ జిల్లా ఎస్పీ స్పృహ మెచ్చో పేర్కొన్నారు. రోడ్డు ప్రమాదాల నివారణకు జాతీయ రహదారులపై పలుచోట్ల స్పీడ్ గేస్లు ఏర్పాటు చేశామని తెలిపారు. మరిన్ని ఏర్పాటు చేసి వాహనాల వేగాన్ని నియంత్రించేందుకు చర్యలు తీసుకుంటామని వివరించారు. ఉమ్మడి మెదక్, వికారాబాద్ జిల్లాలో హైదరాబాద్ - ముంబయి(ఎన్ హెచ్-65), శ్రీనగర్-కన్యకూమారి(ఎన్ హెచ్-44), సంగారెడ్డి -నాందేడ్ -అకోలా(ఎన్ హెచ్-161), బీజాపూర్ - హైదరాబాద్ లాంటి కీలక మార్గాలున్నాయి. వాహనాలు, ప్రయాణికుల రాకపోకలతోనీత్యం రద్దీగా ఉంటాయి. ఉమ్మడి జిల్లాలో రోజుకు సగటున ఇద్దరు రోడ్డు ప్రమాదాల్లో మరణిస్తున్నారు.

వారం కిందట మెదక్ జిల్లా కేంద్రం నుంచి వస్తున్న ఆర్టీసీ బస్సు డ్రైవర్ అతివేగంగా వాహనాన్ని నడిపి కంది వద్ద టిప్పర్ ను ఢీకొట్టి ప్రమాదానికి కారణమయ్యారు. పదిహేను మంది ప్రయాణికులు గాయాలపాలయ్యారు. గత ఏడాది చేవెళ్ల-మీర్జాపూర్ మధ్య ఆర్టీసీ బస్సు - టిప్పర్ ఢీకొన్న ప్రమాదంలో 17 మంది దుర్మరణం చెందారు. 34 మంది గాయపడ్డారు. అదుపు చేయలేకపోవడంతో.. జాతీయ రహదారులపై 80 కి.మీ., ఇతర మార్గాల్లో 70 కి.మీ. గరిష్ఠ వేగపరిమితిని నిర్దేశించారు. సాఫీగా రవాణా సాగుతున్న సమయంలో 100 కి.మీ. వేగంతో ప్రయాణిస్తున్నా డ్రైవర్లకు ఇబ్బందిగా ఉండదు. ఆకస్మికంగా నియంత్రించాల్సిన పరిస్థితి ఏర్పడినప్పుడు అదుపు చేయలేక ప్రమాదాలకు కారణమవుతోంది. పలు పరిశోధన సంస్థల నివేదికల ప్రకారం ప్రయాణ సమయంలో రోడ్డుపై ఏదైనా వస్తువును 35 మీటర్ల దూరంలో గమనించినప్పుడు మాత్రమే వాహనాన్ని డ్రైవర్ సమర్థంగా ఆపగలుగుతారు. సాధారణంగా వాహనాలు 65 కి.మీ. లోపు వేగంతో వెళుతుంటాయి. అంతకంటే ఎక్కువ వేగం పెరిగితే సమర్థంగా నియంత్రించే అవకాశాలు తగ్గిపోతాయి.

బాల్యం.. బలహీనం



బొంబాయి పేట: పిల్లల ఎదుగుదలకు పోషకాహార లోపం శాపంగా మారుతోంది. మానసిక, శారీరక వృద్ధిపై తీవ్ర ప్రభావం చూపుతోంది. ఫలితంగా బంగారు బాల్యం బలహీనమవుతోంది. వారి ఆరోగ్య సంరక్షణకు ప్రభుత్వాలు ఏటా రూ.కోట్లు వెచ్చిస్తున్నాయి. క్షేత్రస్థాయిలో మాత్రం ఆశించిన మార్పు కనిపించడం లేదు. జిల్లాలో తక్కువ బరువు, వయసుకు తగిన ఎత్తు లేని పిల్లల సంఖ్య చాలానే ఉండడం ఆందోళన కలిగిస్తోంది. ప్రతినెలా పిల్లల ఎత్తు, బరువును కేంద్ర ప్రభుత్వం తీసుకొచ్చిన ఎన్ హెచ్ టీఎస్ (న్యూట్రిషన్ అండ్ హెల్త్ ట్రాకింగ్ సిస్టం) యాప్ లో నమోదు చేస్తున్నారు. వీటి గణాంకాలు చూస్తే పోషకాహార లోపం స్పష్టంగా తెలుస్తోంది. బాల్యాహారం, గుడ్ల సరఫరా చేస్తున్నా..

మూడేళ్ల వరకున్న పిల్లలకు బాల్యాహారం, నెలకు 16 గుడ్ల ఇస్తున్నారు. మూడు నుంచి ఆరేళ్లలోపు చిన్నారులకు రోజూ ఒకపూట భోజనం, నెలకు 30 ఉడికించిన గుడ్ల అందిస్తున్నారు. తక్కువ ఎత్తు, సరైన బరువు లేని వారికి ప్రత్యేకంగా బాల్యాహారం షేర్, తీవ్ర పోషకాహార లోపమున్న వారికి పాలు, సంఘార? భోజనం వడ్డిస్తున్నారు. చిన్నారుల్లో పోషకాహార లోపం నివారించడానికి ప్రభుత్వం వారికి పల్లి చిక్కిలు అందించాలని తాజాగా నిర్ణయించింది. ఇంత చేస్తున్నా క్షేత్రస్థాయిలో అవి సక్రమంగా అందడం లేదన్న విమర్శలు వినిపిస్తున్నాయి. జిల్లాలో చాలాచోట్ల అంగన్ వాడీ కేంద్రాల్లో టీచర్ల పోస్టులు ఖాళీగా ఉన్నాయి. ఇక్కడ వాటి నిర్వహణ ఆయాలే చూస్తున్నారు. ఇలాంటి కేంద్రాల్లో పోషకాహారం పంపిణీ, పిల్లలకు ఆటపాటలు నేర్పడం ఇబ్బందిగా మారింది. ప్రభుత్వం సరఫరా చేస్తున్న పోషకాహారం సక్రమంగా పంపిణీ అవుతోందా.. లేదా అనేది పర్యవేక్షించడం లేదు. సర్కారు ఇచ్చేదానికి తోడు ఇంటి వద్ద బలమైన ఆహారం అందించాలి. తల్లిదండ్రుల్లో అవగాహన లోపంతో వాటిని అందించడం లేదు. ఉన్నతాధికారులు పర్యవేక్షణ పెంచి పోషకాహారం సరిగ్గా అందేలా చూడాలన్న అవసరం ఎంతైనా ఉంది. జిల్లాలో ఇలా.. జిల్లాలో వికారాబాద్, పరిగి, తాండూరు, కొండగల్, మర్చిల్లో ఐసీడీఎస్ ప్రాజెక్టులు ఉన్నాయి. వాటి పరిధిలో 1129 అంగన్ వాడీ కేంద్రాలు నడుస్తున్నాయి. మూడేళ్లలోపు పిల్లలు 31225, 3-6 ఏళ్లలోపు వారు 18546 మంది ఉన్నారు. పోషకాహార లోపం తీవ్రత తక్కువైనవారు: 1874 తీవ్రత ఎక్కువైనవారు: 320 వయసుకు తగిన బరువు లేనివారు: 4263 మధ్యస్థం ఉన్నవారు: 861

ఊరు మురిసేలా.. ఏరు మెరిసేలా!

భద్రాచలం : పర్యాటక రంగం ప్రపంచంలోని ఎక్కువ దేశాలకు ప్రధాన ఆదాయ వనరుగా విరాజిల్లుతుండటంతో తెలంగాణ సైతం ఈ దిశగా ముమ్మర ప్రయత్నాలు సాగిస్తోంది. ఇందులో భద్రాచలం కొత్తగాడెం జిల్లాలోని సహజసిద్ధమైన ప్రకృతి వనరుల సందర్భానికి ప్రాధాన్యం పెరుగుతోంది. సరైన ప్రచారం లేక ఇవి ఇంతకాలం అనుకున్నంత ఆదరణ పొందలేదు. గత ఏడాది ముక్కోటి ఉత్సవాలకు ఏరు మహోత్సవం ప్రారంభమైంది. కొంతకాలం ప్యాకేజీలు అమల్లో ఉన్నప్పటికీ రకరకాల కారణాలతో భద్రాచలంలోని గుడారాలను తొలగించాల్సి వచ్చింది. ఈసారి ముక్కోటికి మళ్లీ వీటికి పూర్వ వైభవం తీసుకొచ్చేందుకు అధికారులు చర్యలు చేపట్టారు. ప్రచారంపై ప్రత్యేక దృష్టి ప్రస్తుతం 12 గుడారాలను ఏర్పాటు చేశారు. గడిచిన వారంలో సుమారు 30 మంది ఇక్కడ విడిది చేశారు. క్యాంప్ షెల్, సీసీ కెమెరాల పర్యవేక్షణ, సోలార్ దీపాలు, తాగునీరు, మరుగుదొడ్ల సౌకర్యం సమకూర్చారు. కొన్ని గుడారాలలో ఇద్దరు, ఇంకొన్నింటిలో నలుగురు చొప్పున విడిది చేయవచ్చు. గోదావరి అందాలను వీక్షిస్తూ సెలవేలు తీసుకునేందుకు ప్రత్యేక సదుపాయం కల్పించారు. ఒక్కోటి రోజుకు రూ. 500 ఆర్థిక ఉపదానం బృందాలూగా వచ్చేవారికి, చిన్నారులకు కొంత తగ్గింపు ఇస్తుండటంతో ప్రాంతాంత వేళ ఆదరణ వస్తుందని వీటిని నిర్వహిస్తున్న గులాబీ స్వయం సహాయక సంఘం ఆశాభావం వ్యక్తం చేస్తోంది. ఒకప్పుడు ఐటీడీఎల్లోని గిరిజన మ్యూజియానికి తాకిడి తక్కువగా ఉండేది. ఆటో యానియర్ల సహకారం తీసుకోవడంతో పాటు భక్తులు పర్యటిం చే ప్రాంతాల్లో ప్రచారం గోడపెట్టడం అంటిం చడంతో మ్యూజియానికి రద్దీ పెరుగుతోంది. ఇదే సూత్రాన్ని ఏరు మహోత్సవానికి అన్వయించి అందరి సహకారంతో పర్యాటకులను ఆకట్టుకునేందుకు ఏర్పాట్లు చేస్తున్నారు. బాలారిష్టలను ఆధిగమించగలిగితే మన్యానికి కొత్తగా వచ్చే వారికి మనోరంజకంగా ఇక్కడి వాతావరణం స్వాగతం పలకవచ్చింది.



దేవుడి పెళ్లికి ప్రసాద్ రాముడు కొలువైన భద్రాచలంలో పాటు సీతారామ లక్ష్మణులు వనవాసం కాలంలో నివాసం ఉన్న పర?శాలలో మూడేళ్ల కిందటే ప్రసాద్ పథకం ద్వారా రూ. 41.3 కోట్లతో అభివృద్ధి పనులు మొదలయ్యాయి. భద్రాచలం గోదావరి ఒడ్డున ఉన్న క్యాంపిని పనులు తుది దశకు చేరుకున్నాయి. ఈ ఆవరణను సుందరంగా తయారు చేసి ఫ్లోరింగ్ పనులు పూర్తయ్యాక దీన్ని ఉపయోగంలోకి తీసుకు రావాలని పర్యాటక శాఖ భావిస్తోంది. గుత్తేదారుకు ఇవ్వాలన్న నిధులు ఆలస్యం కాకుండా చూస్తే పనుల్లో పురోగతి ఉంటుందని అంచనా వేస్తున్నారు. అన్నదానం కోసం ఉపయోగించాల్సిన ప్రత మండపం పనుల్లో వేగం పెరిగింది. మార్చి 27న శ్రీరామ నవమి ఉత్సవం ఘనంగా నిర్వహిస్తారు. వచ్చే శ్రీరామనవమి నాటికి ఈ పనులన్నీ ఉపయోగం లోకి తీసుకొచ్చేందుకు ప్రయత్నిస్తున్నారు. మార్చి 31కి ముందే ప్రసాద్ పనులు ఉపయోగంలోకి తెస్తామని ఈ పథకం ఏఈ ప్రసాద్ తెలిపారు.

వసతి.. వణుకు!

గద్వాల : ప్రభుత్వ పసతిగృహాల విద్యార్థులు చలికి పడిపోతున్నారు. గదులకు కిటికీలు, తలుపులు సరిగా లేకపోవడం, వేడి నీటి వసతిలేక ఉడయాన్నే చన్నీటి స్నానం చేయాల్సి రావడంతో నానా అవస్థలు పడుతున్నారు. జిల్లాలోని ఎస్సీ, ఎస్టీ, బీసీ వసతిగృహాల్లో సగానికిపైగా కిటికీలకు రెక్కలు విరిగిపోయాయి. దీంతో చలి నుంచి రక్షణ పొందేందుకు విద్యార్థులు టవల్స్, దుప్పట్లను అడ్డంగా కిటికీలకు అడ్డంగా పెట్టుకుంటున్నారు. దోపల బెడద తీవ్రంగా ఉంది. ఏఈ గ్రామం సమస్య ఉన్నా సరేమేమీ శాఖ అధికారులు దృష్టి సారించడం లేదు. జిల్లాలో ఒక్కోసారి 12 నుంచి 15 డిగ్రీలు ఉపో?గ్రత నమోదవుతోంది. ఇంత ఎముకు కొంత చలిలోనే వసతిగృహాల విద్యార్థులు చన్నీటి స్నానాలు చేయాల్సి వచ్చే దౌరాగ్నం ఉంది. ఏంకో పలువురు విద్యార్థులు అనారోగ్యం బారిన పడుతున్నారు. వేడి నీటి వసతి కల్పించాలని మొరపెట్టుకున్నా సంబంధిత అధికారులు నుంచి పట్టింపు కరవైంది. ప్రతిపాదనలు పంపించాం.. వసతిగృహాల్లో కిటికీలు, తలుపుల మరమ్మతులకు ప్రతిపాదనలు పంపించామని, రాష్ట్రవ్యాప్తంగా ఎక్కడా వేడి నీటి వసతి లేదని ప్రభుత్వం నిర్ణయం తీసుకోవాల్సి ఉందని సంక్షేమశాఖ జిల్లా అధికారులు ఆక్షరీ (బీసీ), సుషిత్ (ఎస్సీ) తెలిపారు. గద్వాల పట్టణంలో చింతలపేటలోని ఎస్సీ, బీసీ, ఆనందనిలయం వసతిగృహాల్లో కలిపి సుమారు 645 మంది విద్యార్థులున్నారు. వేడి నీటి వసతి లేకపోవడంతో ప్రతి రోజూ విద్యార్థులు చలిలో ఇలా చన్నీటి స్నానమే చేయాల్సి వస్తోంది. గద్వాల పట్టణంలోని ప్రభుత్వ సాంఘిక సంక్షేమ బాలుర కళాశాల వసతిగృహంలో కిటికీలు, తలుపులు విరిగిపోయాయి. దీంతో కిటికీలకు దుప్పట్లు, టవల్స్ ఇదిగో ఇలా అడ్డం పెట్టుకుని చలి నుంచి కాస్త ఉపశమనం పొందుతున్నారు.

కత్తి.. కత్తి.. తనిఖి పట్టి!

గద్వాల, కృష్ణవేణి చౌక్, న్యూనెటూర్: జోగులాంబ జిల్లాలో ఫలహార శాలలు, ప్రధాన రెస్టారెంట్లు, ఫ్యాస్ ఫుడ్ సెంటర్లు, మాంసాహార దుకాణాలను, ఆహార కత్తి నిరోధక శాఖ అధికారులు సందర్శించి దుకాణాల తనిఖీలు చేయాల్సి ఉంటుంది. ఏదైనా ఫుటనలు జరిగిన సమయంలో మాత్రమే హడావిడి చేసి, తర్వాత పట్టించుకోకపోవడంతో ప్రజల ఆహార భద్రత ప్రశ్నార్థకంగా మారుతోంది. ముఖ్యంగా ప్రధాన హోటళ్లు, ఫ్యాస్ ఫుడ్ సెంటర్లలో వినియోగించే సూసెల్లో ఎక్కువగా కల్పి వాడుతున్నట్లు ఆరోపణలు వస్తున్నాయి. దానికి తోడు హోటళ్లు రెస్టారెంట్లలో పంట గదుల్లో పూర్తి స్థాయిలో పరిశుభ్రత లేకపోవడంపై పరిశీలించే వారు కరవైన పరిస్థితి ఉందని ప్రజలంటున్నారు. మరి ముఖ్యంగా కూరగాయల విషయంలో కూడా తక్కువ గ్రేడ్ లో కొనుగోలు చేసి వినియోగిస్తున్నారనే ఆరోపణ ఉంది. వీటిన్నింటిపై తనిఖీలు లేకపోవడంతో తక్కువ రోజుల కిందట సాక్షాత్తు జిల్లా పాలనాధికారి ఆహార కల్పినిరోధక శాఖ అధికారులతో ప్రత్యేక సమావేశం నిర్వహించి తక్షణ చర్యలు చేపట్టాలని ఆదేశాలు ఇచ్చారు. ఇప్పటికైనా అధికారుల్లో కదలిక వస్తుందేమో చూడాలి. జిల్లాలో 2,600 పైగా హోటళ్లు రెస్టారెంట్లు, ఫ్యాస్ ఫుడ్ సెంటర్లు, మాంసాహార, బేకరీలు, మూలము దుకాణాలున్నాయి. నిర్వహణకు ఆహార కల్పి నిరోధక శాఖ నుంచి తప్పక అనుమతి తీసుకోవాల్సి ఉంటుంది. కానీ జిల్లాలో ఇప్పటి వరకు రిజిస్ట్రేషన్ చేసుకుని అనుమతి తీసుకోని వారి సంఖ్య తక్కువగా ఉంది. కొత్తగా ఏర్పాటు చేస్తున్న వారు అనుమతి తీసుకోవడం లేదన్న మాట తెలుస్తోంది. కొత్తగా ఏర్పాటు చేసుకున్న హోటళ్లు, రెస్టారెంట్లు, ఫ్యాస్ ఫుడ్ సెంటర్లు, మాంసాహార, బేకరీలు, మూలము దుకాణాలు నమోదు చేసుకోనివి ఉంటే వెంటనే చర్యలు తీసుకోవాల్సి కలెక్టర్ ఆదేశించినట్లు తెలిసింది. అలాగే ప్రతి నెలా 25 హోటళ్లు, ప్రభుత్వ వసతి గృహాల్లో ఆహార సమూహాలు సేకరించి ప్రయోగశాలకు పంపి నివేదికలు సమర్పించాలని జిల్లా పాలనాధికారి ఆదేశాలు ఇచ్చినట్లు తెలిసింది.

పాలనలో.. 12 మంది ఐఏఎస్లు

హైదరాబాద్: తెలంగాణ కేంద్ర పట్టణ ప్రాంతం(టీసీయూఆర్) పరిధికి జీహెచ్ఎంసీని విస్తరించడంతో.. అంతే స్థాయిలో సగరాన్ని అభివృద్ధి చేయడంపై రాష్ట్ర ప్రభుత్వం పలు కీలక నిర్ణయాలు తీసుకుంది. డివిజన్ల పునర్విభజన, పరిపాలన కేంద్రాల పునర్వ్యవస్థీకరణ పూర్తి చేసి.. ఇప్పటివరకు గ్రూప్-1, గ్రూప్-2 స్థాయి అధికారులు మున్సిపల్ కమిషనర్లుగా ఉన్న ప్రాంతాలకు.. ఐఏఎస్ అధికారులను జోనల్ కమిషనర్లుగా నియమించింది. పాతబస్తీ, ప్రధాన సగరం, సైబరాబాద్ అనే తేడా లేకుండా.. 12 జోన్లలో 9 జోన్లను యువ ఐఏఎస్లకు అప్పగించింది. తాజాగా మరో ఇద్దరు సీనియర్ ఐఏఎస్ అధికారులను అదనపు కమిషనర్లుగా నియమించడంతో.. కమిషనర్ ఆఫీస్ కరగోనోతో కలిపి ప్రస్తుతం జీహెచ్ఎంసీలోని ఐఏఎస్ అధికారుల సంఖ్య 12 మందికి పెరిగింది. దేశంలో ఇంతమంది ఐఏఎస్ అధికారులను స్థానిక సంస్థ మరెక్కడా లేదు.

ఆ ఇద్దరు.. ఎవరైనా..?
ప్రస్తుతం జీహెచ్ఎంసీ మూడు మహా నగరపాలక సంస్థలుగా ఏర్పాటు కానుందని సమాచారం. మూడు మహా నగరాల ఏర్పాటును దృష్టిలో ఉంచుకునే రాష్ట్ర ప్రభుత్వం.. తాజాగా మల్కాజిగిరి, ఎల్వీనగర్, ఉప్పల్ జోన్లకు వినయోక్తా?రెడ్డిని, కూకట్‌పల్లి, కుత్బుల్లాపూర్, శేరిలింగంపల్లి జోన్లకు జి.సుజనను అదనపు కమిషనర్లుగా నియమించింది. ఫిబ్రవరిలో ప్రస్తుత గ్రేటర్ పాలకమండలి సభ్యుల పదవీకాలం పూర్తవుతుందని, ఆ తర్వాత మూడు మహానగరపాలక సంస్థలను



ఏర్పాటు చేసి.. ఆ ఇద్దరికి అదనపు కమిషనర్లుగా కమిషనర్ బాధ్యతలు అప్పగించే అవకాశం ఉందని అధికారులు అంచనా వేస్తున్నారు. “మాడొందల మంది అధికారులతో.. మిమ్మల్ని ఎంపిక చేశారు. జోనల్ కమిషనర్లుగా నియమించారు. సగరాన్ని అభివృద్ధి చేయండి. నా సమ్మతాన్ని నిలబెట్టుకోండి.”- ఇటీవల కొత్త జెడ్పీలతో ముఖ్యమంత్రి రేవంత్ రెడ్డి అన్న మాటలవి.

జెడ్పీలుగా నియమితులైన వారు వీరే..
మల్కాజిగిరి జోన్ కు సంబంధించి గన్వార్, ఉప్పల్ కు రాధిక గుప్తా, ఎల్వీనగర్ కు హేమంత్ కేశవ్ పాటిల్, రాజేంద్రనగర్ కు అనురాగ్ జయంతి, గోల్కొండకు ముకుంద్ రెడ్డి, ఖైరతాబాద్ కు ప్రియాంక ఆల, శేరిలింగంపల్లి కు హేమంత్ సహదేవ్ రావు, కూకట్‌పల్లి కు అపూర్వ చౌహాన్, కుత్బుల్లాపూర్ కు సందీప్ కుమార్ రూా జెడ్పీలుగా నియమితులయ్యారు.

క్లిక్ చేస్తే ఉచ్చులో చిక్కినట్టే

గంగాధర : గంగాధర మండలం గర్భకుర్తి గ్రామానికి చెందిన శ్రీపద్మనీ రూ. 47 వేలు, బూర్గుపల్లికి చెందిన మధు రూ. 57 వేలు, సర్కారెడ్డిపల్లికి చెందిన కుమార్ రూ. 46,540, మంగపేటకు చెందిన భవాని రూ. 70 వేలు పోగొట్టుకోగా.. కోర్టు ఆర్డర్ ద్వారా బాధితులకు రికవరీ చేసే పనులను స్థానిక పోలీసులు పూర్తి చేశారు. త్వరలోనే వీరి బ్యాంకు ఖాతాల్లో డబ్బులు జమ కానున్నాయి. అపరిచిత వెబ్‌సైట్లు, తెలియని వ్యక్తులు పంపి లింకుల నుంచి యాప్స్ డౌన్‌లోడ్ చేయద్దు. కొన్నింటికి కెమెరా, గ్యాలోరీ పర్మిషన్లు అవసరం ఉండడనే విషయాన్ని గమనించాలి.

ఇటీవల కరీంనగర్ జిల్లా గంగాధర మండలం బూర్గుపల్లి ట్రాన్స్ కోల్లెస్ ఇన్స్ట్రక్టర్ ఏకీతే పైల్ ఓఎస్ చేయడంతో ఆయన రెండు బ్యాంకు ఖాతాల్లోంచి సైబర్ నేరగాళ్లు రూ. 13 లక్షలు కాజేశారు. పెద్దపల్లి జిల్లా వ్యవసాయ శాఖలో ఇద్దరు అధికారుల చరణాబలను సైబర్ నేరగాళ్లు హ్యాక్ చేసి ఓ అధికారిణి భర్త బ్యాంకు ఖాతా నుంచి రూ. 10 లక్షలు మాయం చేశారు.



మూడు నెలల్లో రూ. 23 కోట్లు
కరీంనగర్ కమిషనరేట్ పరిధిలో గత మూడు నెలల్లోనే 485 కేసులు నమోదాకా రూ. 23,69,50,800 నగదును బాధితులు పోగొట్టుకున్నారు. వీటిలో రూ. 47,92,767 రికవరీకి పోలీసులు చర్యలు చేపట్టారు. బాధితులు రూ.లక్షల్లో కోల్పోతుండగా.. రూ.వేలల్లో కోల్పోయిన కేసుల్లోనే రికవరీ జరుగుతుంది. అది కూడా చాలా రోజులు పడుతుండటంతో బాధితులు ఆవేదన చెందుతున్నారు. అయితే రూ.లక్షల్లో మోసాలు జరిగిన సమయాల్లో ఇతర రాష్ట్రాలు, దేశాలకు చెందిన సైబర్ నేరగాళ్లను పట్టుకునేందుకు స్థానిక పోలీసులకు అధికమైన ఇబ్బందులు తలెత్తుతున్నట్లు తెలుస్తోంది.

1930ల సంప్రదిస్తే.. బ్యాంకు ఖాతా నుంచి డబ్బులు పోగొట్టుకున్నట్లు చరవాణికి సందేహం వస్తే వెంటనే మొదటి గంటలో గోల్డెన్ అవర్ గా భావించి 1930 నంబర్‌ను సంప్రదించాలి. లేదా %cybercrime.gov.in లో లాగిన్ అయి పూర్తి వివరాలతో ఫిర్యాదునమోదు చేయాలి. ఇలా చేయడంతో తెలంగాణ సైబర్ క్రిమి పోలీసులు స్పందించి కొన్ని సెకన్లలోనే ఇండియన్ సైబర్ క్రిమి కోఆర్డినేషన్ సెంటర్ కు రిక్వెస్ట్ పెట్టి ఖాతాను ఫ్రీజ్ చేయిస్తారు. ఇందుకుగాను ప్రతి పోలీసు స్టేషన్ లో సంబంధిత కానిస్టేబుల్ బాధితులతో మాట్లాడి రూ. 25 వేల కంటే ఎక్కువగా కోల్పోతే కేసు నమోదు చేసి బ్యాంకు ఖాతాను ఫ్రీజ్ చేసిన సామ్మూను ఇప్పిస్తారు.

బాగుంటే చేప్పిట్లు.. కాదంటే చివాట్లు



హైదరాబాద్: ఒకే కాలంలో నివసించే 50 మంది గృహిణులు షాపింగ్ లు, వంటకాలు ముచ్చట్లు పంచుకునేందుకు గ్రూప్ ఏర్పాటు చేసుకున్నారు. చీరలు, వంటల విషయంలో జరిగే చర్చ కాస్త పక్కదారి పట్టింది. ఒకరోజుకు తిట్టుకోవటంతో గౌరవ ముడిరింది. దీనిపై ఒక మహిళ పోలీసులకు ఫిర్యాదు చేయటంతో పంచాయతీ తాజాగా చేరింది. ఇద్దరికీ కొన్నింటి ఇచ్చి సర్దుబాటు చేసేందుకు రెండ్రోజుల సమయం పట్టిందని పోలీసు అధికారి తన అనుభవాన్ని పంచుకున్నారు. **గౌరవలకు వేదికగా సామాజిక మాధ్యమాలు** దూరాల్ని దగ్గర చేసిన సామాజిక మాధ్యమాలు రణరంగ వేదికలుగా మారుతున్నాయి. సహోద్యోగులు, మిత్రులు, అపార్ట్ మెంట్, గేటెడ్ కమ్యూనిటీస్ లో ఉండే కుటుంబాలు వాట్సాప్ గ్రూపులు ఏర్పాటు చేసుకుంటున్నారు. విందులు, వేడుకలు చేసుకున్నప్పుడు బాగుండంటూ చప్పట్లు కొట్టినవారే.. ఏదైనా అభ్యంతరం వస్తే తిట్ల దండకం అందుకుంటున్నారు. యూసుఫ్ గూడలో ఓ అపార్ట్ మెంట్ వాసులు

తమ వాట్సాప్ గ్రూప్ లో నిర్వహణ సరిగా లేదంటూ ఒకరు పోస్టు చేశారు. ఇది గౌరవకు దారి తీసింది. ఇరువర్గాల ఫిర్యాదుతో కేసు నమోదైంది. సామాజిక మాధ్యమాల్లో పోస్టు చేసే అంశాలను కొందరు తీవ్రంగా పరిగణించడంతోనే గౌరవలు జరుగుతున్నాయని పోలీసు అధికారి తెలిపారు. **ఈ ప్రాంతాల్లోనే ఫిర్యాదులెక్కువ** నార్సింగి, గచ్చిబౌలి, మాదాపూర్, కొండాపూర్, బంజారాహిల్స్, సికింద్రాబాద్, అబిడ్స్ లో అధికశాతం ఈ తరహా ఫిర్యాదులు వస్తున్నట్లు పోలీసులు తెలిపారు. **ఏం చేయాలో?** తమకు నచ్చని అంశం పోస్టు చేయటం, షేర్ చేసినప్పుడు వారితోనే తమ అభిప్రాయం పంచుకుంటే సమస్య పరిష్కారమవుతుందని పోలీసు ఉన్నతాధికారి సూచించారు. గౌరవలతో తాజా వరకు రావటం వల్ల విలువైన సమయంతో పాటు ఆత్మీయులను నష్టపోతారని గుర్తుంచుకోవాలన్నారు.

ఏసీలేని ‘ఘ్యాచర్ సిటీ’



హైదరాబాద్: రాష్ట్ర ప్రభుత్వం ప్రతిష్టాత్మకంగా నిర్మిస్తున్న భారత్ ఘ్యాచర్ సిటీలో డిస్ట్రిక్ట్ కూలింగ్ విధానం(డీసీఎస్) వినియోగించనున్నారు. ఏసీ లేకుండానే చల్లబెట్టే డీసీఎస్ను కొత్తగా నిర్మించే సగరాలు, మాల్స్, టోనీషిప్పుల్లో వాడుతున్నారు. తెలంగాణలో మొదటిగా ఘ్యాచర్ సిటీలో అమలుకు సర్కారు ప్రణాళికలు రూపొందించింది. ఇటీవల తెలంగాణ విజన్ 2047 పత్రంలో దీని గురించి ప్రకటించింది. రంగారెడ్డి జిల్లా మీర్ఖాన్ పేట ప్రాంతంలో 30 వేల ఎకరాల విస్తీర్ణంలో భారత్ ఘ్యాచర్ సిటీని సర్కారు ఏర్పాటు చేస్తోంది. ఇందులో సెంట్రల్ బిజినెస్ డిస్ట్రిక్ట్(సీబీడీ) కీలకం. సీబీడీని పలు జోన్లుగా అభివృద్ధి చేస్తారు. 300 ఎకరాల్లో ఏబి సీటీ, 200 ఎకరాల్లో హెల్సిటీ, 500 ఎకరాల్లో ఎడ్యుకేషన్ హబ్ గా తీర్చిదిద్దతారు. 3 వేల ఎకరాల్లో లైఫ్ సైన్స్ హబ్ ను అభివృద్ధి చేస్తారు. ఇక్కడ డిస్ట్రిక్ట్ కూలింగ్ విధానాన్ని చేపట్టనున్నారు. గుజరాత్ లోని గిర్నాసిటీలో డిస్ట్రిక్ట్ కూలింగ్ విధానం ఉంది. పోచారంలోని ఇనోసీస్, ఐటీ కారిడార్ లోని ఒక గేటెడ్ కమ్యూనిటీలో ఈ తరహాలోనే ఏర్పాటు చేశారు. ఇప్పుడు మరింత అధునాతమైన డీసీఎస్ ను సీటీ సర్కారు పరిచయం చేయబోతోంది.

ఎలా పనిచేస్తుంది? ఇటీవల కాలంలో ఏసీలు వినియోగం పెరగడంతో సగరాలు హీట్ బలాంట్ గా మారుతున్నాయి. దీంతో మరింతగా ఏసీల వాడకం అవసరం అవుతోంది. ఎక్కడ చూసినా భవనాల బయట ఏసీ అవుట్ డోర్ యూనిట్ దర్శనమిస్తున్నాయి. ఘ్యాచర్ సిటీలో ప్రణాళికాబద్ధంగా అభివృద్ధికి అవకాశం ఉండటంతో సాధారణ ఏసీలు స్థానంలో చల్లని నీటిని పైపు ద్వారా పంపి భవనాల లోపల ఉ షో?గ్రతలను తగ్గించే సెంట్రలైజ్డ్ ఎయిర్ కండిషనింగ్ విధానం డిస్ట్రిక్ట్ కూలింగ్ కు అడుగులు పడుతున్నాయి. ఇందుకోసం శుద్ధి చేసిన జలాలను 5 డిగ్రీలకు శీతలీకరిస్తారు. పైపులైను ద్వారానే ప్రతి భవనం, గదికి సరఫరా చేస్తారు. భవనాల్లో ఉన్న ఎయిర్ హ్యూండ్లింగ్ యూనిట్లు గదులను చల్లబరుస్తాయి. ఈ క్రమంలో గదిలోని ఉష్ణోగ్రతకు పైపులోని నీరు వేడెక్కుతుంది. తిరిగి నీటిని శీతలీకరణ ఛాంబర్ కు తరలింపి చల్లబరచి మళ్లీ సరఫరా చేస్తారు. ఈ ప్రక్రియ నిరంతరం కొనసాగుతూ ఉంటుంది. సాధారణ ఏసీలతో పోలిస్తే 30 శాతం విద్యుత్తును ఆదా చేస్తుందని నిపుణులు చెబుతున్నారు. తద్వారా పర్యావరణానికి మేలు జరుగుతుందని ప్రభుత్వం అంటోంది.

క్యాంపస్ లో మేత్తు .. నిఘాతా చిత్తు



హైదరాబాద్: విశ్వవిద్యాలయాల ప్రాంగణాల్లో మాదక ద్రవ్యాల పేరు వినిపించకుండా ఉన్నాయా విశ్వవిద్యాలయం, జీఎన్టీయూ అధికారులు కార్యచరణ రూపొందించారు. యూనివర్సిటీ క్యాంపస్ లు, వసతి గృహాల్లో మత్తుపదార్థాలు కనిపించకుండా చర్యలు చేపట్టనున్నారు. ‘డ్రగ్స్ ఫ్రీ’ క్యాంపస్ లుగా మార్చేందుకు నిర్ణయం తీసుకున్నారు. రెండు వర్సెటీల్లో చదువుకుంటున్న కొందరు గంజాయి తాగుతూ పోలీసులకు పట్టుబడటం, మరికొందరు డ్రగ్స్ విక్రయస్తూ డొరికిపోవడం వంటి ఘటనలను పరిగణనలోకి తీసుకుని ఆ ఒకవదికి చెక్ పెట్టేందుకు ప్రణాళికలను సిద్ధం చేశారు. ఇందులో భాగంగా నిఘా బృందాలను నియమించనున్నారు. నిరంతరాయంగా పర్యవేక్షణకావసరంలే మత్తు పదార్థాల వినియోగంపై నిరంతర నిఘా ఉంచనున్నారు. వసతి గృహాల పరిసర ప్రాంతాల్లో అనుమానాస్పద కదలికలను గుర్తించేందుకు సీసీ కెమెరాలను అమర్చనున్నారు. దీంతోపాటు డ్రగ్స్ వినియోగం, విక్రయాలను పైనుకొనడం తెలుసుకునేందుకు వాలంటీర్లను నియమించనున్నారు. ఆసక్తి కలిగిన విద్యార్థులు వాలంటీర్లుగా

పనిచేయవచ్చు. వీరు విద్యార్థులతో కలిసి తిరుగుతూ రాత్రివేళల్లో క్యాంపస్ లను వదిలేసి తరచూ బయటకు వెళ్తున్న విద్యార్థుల వివరాలను సేకరించనున్నారు. విద్యార్థులకు గంజాయి విక్రయించేందుకు ఎవరైనా ప్రయత్నించినా వెంటనే సమాచారం వచ్చేలా ప్రతి వసతిగృహంలో కొందరు వేగలను ఏర్పాటు చేసుకోనున్నారు. ఉన్నాయా విశ్వవిద్యాలయం పరిసర ప్రాంతాల్లో గంజాయి విక్రయాలు కొనసాగుతున్నాయన్న సమాచారాన్ని ఈ గ్రేడ్ బృందాలతో పంచుకున్నారు. దీంతో కొద్దిరోజుల నుంచి అక్కడ గంజాయి సరఫరా, వినియోగం తగ్గిపోయాయి. **అవగాహన సదస్సుల నిర్వహణ** మాదక ద్రవ్యాల దుష్ప్రభావాలను విద్యార్థులకు తెలిపేందుకు అవగాహన సదస్సులు నిర్వహించనున్నారు. మత్తు పదార్థాల వినియోగించి పట్టుబడితే ఎదురయ్యే ఇబ్బందులు, జైలుకు వెళ్లే పరిస్థితులపై వివరించనున్నారు. ‘మాదకద్రవ్య రహిత’ క్యాంపస్ గా మార్చేందుకు కార్యాచరణను సిద్ధం చేశామని, త్వరలో అమలు చేస్తామని జీఎన్టీయూ రిజిస్ట్రార్ డా.కె.వెంకటేశ్వరరావు తెలిపారు.

బల్లియార్ల డీజిల్ దాంగలు!

కరీంనగర్ : పుర, సగరపాలకల్లో వాహనాల వినియోగం పెరిగింది. పారిశుధ్య నిర్వహణతో పాటు ఇతరత్రా పనుల కోసం రూ. 15 లక్షల నుంచి రూ. 80 లక్షల విలువైన అధునిక యంత్రాలను కొనుగోలు చేశారు. వీటికి డీజిల్ వినియోగంపై సమాచారం అక్రమాలు చోటుచేసుకుంటున్నాయి. కరీంనగర్, రామగుండం కార్పొరేషన్ లో ఏటా లక్షలాది రూపాయలను కేవలం ఇంధనం కోసమే వెచ్చిస్తున్నారు. రెండు వాహనాలు తిరిగిన చోట నాలుగైదు రూ. ప్రజాధనం కొల్లగొడుతున్నారు. **జీపీఆర్ ఎస్ లెట్..** పుర, సగరపాలకల్లో నడిచే ప్రతి వాహనానికి జీపీఆర్ ఎస్ ను ఏర్పాటు చేస్తే ఎక్కడికి వెళ్తుందనే సమాచారం ఇట్టే తెలుస్తుంది. దీంతోపాటు రోజులో ఎన్ని కిలోమీటర్లు నడిచిందో సమాచారం లభిస్తుంది. దీనివల్ల బిల్లుల చెల్లింపు విషయంలో ప్రామాణికత కనిపించేది. కానీ ఇలా ఏ ఒక్కచోట కూడా పారదర్శకమైన విధానాన్ని అవలంబించడం లేదు. మరోవైపు అధికారుల వాహనాలతోపాటు గతంలో ప్రజాప్రతినిధులుగా ఉన్న కొన్నివర్గాల, కార్పొరేటర్లలో కొందరికి బల్లియూ సొమ్ముతోనే డీజిల్ పోయించారనే విషయం తెలుస్తుంది. అసలే అరకొర నిధులతో అభివృద్ధి కుంటుపడుతున్న తరుణంలో ఇంధన సామ్మనైనా పక్కాగా ఖర్చుచేస్తే



విలువైన ప్రజాధనం ఆదా కానుంది. జమ్మికుంట పురపాలక కార్యాలయంలో గత నెల 26న అనిశా అధికారులు విచారణ చేపట్టారు. చదును చేసే ట్రాక్టర్ కు రోజుకు రూ. 5 వేల డీజిల్ వినియోగించినట్లు రికార్డుల్లో పేర్కొనడంతో అనుమానించారు. అప్పుడప్పుడు వినియోగించే ఆ ట్రాక్టర్ కు ప్రతి రోజూ డీజిల్ ఖర్చులెందుకు రాశారని ప్రశ్నించగా సిబ్బంది నుంచి పొంతన లేని సమాధానమిచ్చింది. డీజిల్ వినియోగంలో అక్రమాలు గుర్తించినట్లు అనిశా అధికారులు ప్రకటించారు. దీంతో పాటు కార్యాలయ తనిఖీల్లో రూ. 41 వేలు రూపాయల అదనంగా ఉండటంతో వాటిని సీజ్ చేశారు. గతంలో కరీంనగర్ కార్పొరేషన్ లోనే డీజిల్ కుంభకోణం వెలుగులోకి వచ్చింది. రాత్రి వేళ గుట్టుచప్పుడు కాకుండా నీటి ట్యాంకర్ ట్రాక్టర్ ల నుంచి డీజిల్ ను సిబ్బంది బయటకు తీస్తున్న వీడియోలు బయటకొచ్చాయి. జనరేటర్ కు ఇంధనం వినియోగించున్నా రోజూ పోస్తున్నట్లు లెక్కలు రాశారని కొందరు సామాజిక కార్యకర్తలు సహ చట్టం వివరాలతో బహిరంగం చేశారు. విద్యుత్తు అంతరాయం లేకున్నా డీజిల్ కోసం రూ. 15-20 వేలు వెచ్చించిన తీరు, అదనంగా లీటర్ల కొద్దీ ఇంధన దుర్వినియోగంపై విమర్శలొచ్చాయి. రామగుండం కార్పొరేషన్ లో ప్రతి నెలా పెట్రోల్, డీజిల్ ఖర్చులో రూ. 6 లక్షల వరకు అవకతవకలు జరుగుతున్నాయనే ఆరోపణలపై విజిలెన్స్ అధికారులు విచారణ జరిపారు. కొత్తగా కొనుగోలు చేసిన వాహనాల విషయంలో వచ్చిన ఫిర్యాదు మేరకు ఇంధన లెక్కలు తీశారు. జగిత్యాల పురపాలకల్లో గతేడాది మార్చిలోనే రూ. 16 లక్షలు సకీలి బిల్లులు రికార్డుల్లో పొందుపర్చినట్లు విమర్శలొచ్చాయి. ఏటా రూ. అర కోటికి పైగా దుర్వినియోగమవుతున్నారంటూ పై ఫిర్యాదు రావడంతో కలెక్టర్ విచారణకు ఆదేశించారు.

మీ ఊరు.. మీ హక్కు


గ్రామపంచాయతీలో నిర్వహించే ‘గ్రామసభ’ సర్దుంచి నుంచి సామాన్యుడి వరకు ఒకే వేదికపై కార్యాలయ సమస్యలపై గొంతెత్తి ప్రజాస్వామ్య వేదిక. గ్రామాభివృద్ధికి నిర్మాణం, తీర్మానాలు చేసేసేవోయి. ఇందులో చేసే ప్రతి సంతకం, తీర్మానం ఊరి భవిష్యత్తును నిర్ణయించే శాసనం. గ్రామ పంచాయతీలో అభివృద్ధి పనులు, ఏదైనా పని జరగాలంటే గ్రామసభ ఆమోదం తప్పనిసరి. గ్రామ పంచాయతీలో నిర్వహించే గ్రామసభకు గౌరవరవలం అంటే ఊరి అభివృద్ధిని ఇతరుల చేతుల్లో పెట్టడమేనని గుర్తుంచుకోవాలి.

గ్రామసభలో సభ్యులెవరంటే?

గ్రామసభలో గ్రామంలోని ఓటర్లందరూ సభ్యులుగా ఉంటారు. పంచాయతీ కార్యదర్శి సభకు కావాల్సిన ఏర్పాట్లు చేస్తారు. ఎంపీటీసీ, జడ్పీటీసీ సభ్యులు, ఎమ్మెల్యే, మంత్రులు, కలెక్టర్ శాశ్వత ఆహ్వానితులుగా ఉంటారు. సర్పంచి అధ్యక్షతన గ్రామసభలో గ్రామ అభివృద్ధిపై చర్చిస్తారు.

ఫిర్యాదు చేయొచ్చు

తీర్మానాల్లో అవకతవకలు జరిగాయని ఎవరైనా భావిస్తే కలెక్టర్ కు ఫిర్యాదు చేయొచ్చు. తీర్మానాలను సమీక్షించే అధికారం కలెక్టర్ కు ఉంటుంది. ఆమోదయోగ్యంగా లేనివాటిని కలెక్టర్ ఆదేశాలతో ఆర్డీ పేర్కొని రద్దు చేస్తారు. పంచాయతీలో అభివృద్ధి పనులకు పంపిస్తేనే నిధులు మంజూరవుతాయి. సర్పంచి అధ్యక్షతన గ్రామసభ కొనసాగుతుంది. సర్పంచి లేనిపక్షంలో ఉప సర్పంచి నిర్వహిస్తారు. గ్రామ సభలో చర్చించిన అంశాలు, నిర్ణయాలును తీర్మానాల రిజిస్టర్ లో నమోదు చేస్తారు. మెజారిటీ సభ్యులు ఒక పనికి అంగీకరిస్తే దాన్ని తీర్మానంగా మారుస్తారు. తీర్మాన ప్రతిని మూడు రోజుల్లోగా ఉన్నతాధికారులకు పంపిస్తేనే నిధులు మంజూరవుతాయి. **కోరం తప్పనిసరి** సాధారణంగా మొత్తం ఓటర్లలో పదోవంతు లేదా గ్రామ జనాభాను బట్టి నిర్ణయించిన సంఖ్యలో సభ్యులు హాజరుకావాలి. నిర్ణయ గడువులోగా కోరం లేకపోతే సభను రెండు గంటల పాటు వాయిదా వేస్తారు. అప్పటికి లేకపోతే ఉన్నవారితోనే గ్రామసభను కొనసాగిస్తారు. గ్రామ ఓటర్లు గ్రామసభకు హాజరుకాకపోవడంలో సర్పంచి, ఉప సర్పంచి అనుకూలమైన వారితో తీర్మానాలు చేయించుకునే ఆస్పదమంది.





కవిత కొత్త పార్టీ

'బీఆర్ఎస్ నన్ను ఘోరంగా అవమానించింది'.. మండలిలో కవిత కంటతడి

హైదరాబాద్: ప్రత్యేక రాష్ట్రంగా తెలంగాణ ఏర్పడిన తర్వాత 2014లో జాగృతి ఆధ్వర్యంలో బతుకమ్మ నిర్వహించామని.. ఆ తర్వాత నుంచి తనపై ఆంక్షలు మొదలయ్యాయని ఎమ్మెల్యే కవిత అన్నారు. వ్యక్తి స్వేచ్ఛను ఎలా హరిసారనే బాధ, అవేదనతో ఈ మాటలు చెబుతున్నట్లు తెలిపారు. శాసన మండలిలో ఆమె మాట్లాడుతూ భావోద్వేగానికి గురై కంటతడి పెట్టుకున్నారు. "బీఆర్ఎస్ లో ఏ బాధ్యత ఇచ్చినా మనస్ఫూర్తిగా పనిచేశా. పార్టీలో ప్రశ్నిస్తే నాపై కక్షగట్టారు. అక్కడే అంతర్గత ప్రజాస్వామ్యం లేకపోతే రాష్ట్రంలో ఎలా ఉంటుంది? పార్టీ నన్ను ఘోరంగా అవమానించింది. ఈడీ, సీబీఐలతో పోరాడటం నాకు అందగా నిలవలేదు. కేసీఆర్ పై కక్షతో భాజపా నన్ను జైలులో పెట్టింది. పార్టీ, ప్రభుత్వంలో జరిగిన అవినీతిని ప్రశ్నించా. అమరువీరుల స్మృతి మొదలు కలెక్టరేట్ వరకు అన్ని నిర్మాణాల్లోనూ అవినీతి జరిగింది. ఒక్క వర్షానికే సిద్దిపేటలో కలెక్టరేట్ కొట్టుకుపోయింది. తెలంగాణ ఉద్యమకారులకు పింఛను ఇవ్వాలని పార్టీలో కోరాను. అమరువీరులను బీఆర్ఎస్ ఎప్పుడూ గుర్తించలేదు. నీళ్లు, నిధులు, నియామకాలనూ పట్టించుకోలేదు. బోధన్ షుగర్ ఫ్యాక్టరీని తెరిపించాలని ఎన్నోసార్లు అడిగాను. ఆ పరిశ్రమ

తెరిపించలేకపోవడం నాకు అవమానకరం. కేసీఆర్ ను అడిగే వైద్యం నాకే ఉందని ఎన్నో విషయాలు అడిగా. కాశీశ్వరం విషయంలో ఆయనపై వచ్చిన ఆరోపణలపై పార్టీలో ఉన్న ఒక్క పెద్ద నాయకుడు కూడా మాట్లాడలేదు. అందుకే ప్రెస్ మీట్ పెట్టి బలంగా మాట్లాడాను. అవినీతిపరుల పేరు చెప్పాను" అని కవిత అన్నారు. **వచ్చే ఎన్నికల్లో 'జాగృతి' పోటీ...** ఈ క్రమంలో కవిత కీలక ప్రకటన చేశారు. "రాష్ట్రంలో కొత్త రాజకీయ వేదిక రాబోతోందని చెప్పారు. రాజకీయ పార్టీగా తెలంగాణ జాగృతి మారుతుందని ఆమె ప్రకటించారు. "ఉద్యమ ద్రోహులకు బీఆర్ఎస్ రాజకీయ పునరావాస కేంద్రంగా మారింది. నాది ఆస్తుల పంచాయతీ కాదు.. ఆత్మగౌరవ పంచాయతీ. రాష్ట్రంలో ఓ కొత్త రాజకీయ వేదిక రాబోతోంది. విద్యార్థులు, నిరుద్యోగులు, అన్నివర్గాల కోసం పనిచేస్తా. అవమానభారంతో పుట్టింటి నుంచి అన్ని బంధనలు తెంచుకుని మీకోసం వస్తున్నా.. ఆశీర్వాదించండి. తెలంగాణ జాగృతి.. రాజకీయ పార్టీగా మారుతుంది. వచ్చే ఎన్నికల్లో పోటీ చేస్తాం. కచ్చితంగా గొప్ప రాజకీయ శక్తిగా ఎదుగుతా. వ్యక్తిగత సభ నుంచి వెళ్తున్నా.. రాజకీయ శక్తిగా తిరిగివస్తా" అని కవిత వ్యాఖ్యానించారు.



స్వయంగా హాజరవుతా

'పోలవరం-నల్లమల'ను అన్ని ఫోరమ్లలో వ్యతిరేకిస్తున్నాం: మంత్రి ఉత్తమ్

హైదరాబాద్: పోలవరం-నల్లమల సాగర్ ను తాము అన్ని ఫోరమ్లలో వ్యతిరేకిస్తున్నామని, భారత రాష్ట్ర సమితి నేత హరిశ్చంద్రా చూపిస్తున్న తేలిక దీనికి సంబంధం లేదని మంత్రి ఉత్తమ్ కుమార్ రెడ్డి అన్నారు. పోలవరం-నల్లమల.. ఇంటర్ స్టేట్ రూల్స్ కు వ్యతిరేకమని గోదావరి రివర్ మేనేజ్మెంట్ బోర్డు (జీఆర్ఎంబీ) కు తేలిక రాసి నట్టు చెప్పారు. సోమవారం ఆయన మీడియాతో ఇష్టాగోష్ఠిగా మాట్లాడారు. "మా అభిప్రాయంతో జీఆర్ఎంబీ కూడా సమర్థించింది. పోలవరం-నల్లమల ప్రాజెక్టును మహారాష్ట్ర, కర్ణాటక కూడా వ్యతిరేకిస్తోంది. సుప్రీంకోర్టులో వాదనలు బలంగా వినిపించాలని న్యాయవాది అభిషేక్ సింఘ్ కి సూచించాం. ఈ కేసును వచ్చే సోమవారానికి సుప్రీంకోర్టు వాయిదా వేసింది. రిట్ పిటిషన్ లో కాదు, సూట్ పిటిషన్ లో రావాలని మాకు సుప్రీంకోర్టు సూచించింది. వచ్చే విచారణకు నేను స్వయంగా హాజరవుతా. ఈ కేసులో స్టే ఇవ్వాలని కోర్టును కోరుతాం. కాంగ్రెస్ ప్రభుత్వం వచ్చాకే కార్యలసీమ ఎత్తిపోతల పథకం ఆగింది. గతంలో ఆగి ఉండే భారాన ప్రభుత్వం ఎందుకు చెప్పలేదు? అతి తెలివితో భారాన తెలంగాణకు భారీ నష్టం చేసింది. పాలమూరు - రంగారెడ్డిని జూరాల నుంచి శ్రీశైలానికి మార్చి, తుమ్మిడిహట్టి నుంచి మేడిగడ్డకు కాశీశ్వరాన్ని మార్చి భారీ నష్టం తెచ్చారు" అని మంత్రి ఉత్తమ్ అన్నారు.

అది స్పీకర్ పరిధిలోని అంశం: భట్టి విక్రమార్క



హైదరాబాద్: బీసీలో అన్ని అంశాలపై చర్చించాలని భారత రాష్ట్ర సమితి పట్టుబట్టిందని, వారి కోరిక మేరకు అన్ని అంశాలపై చర్చ పెడుతున్నట్లు తెలంగాణ డిప్యూటీ సీఎం భట్టి విక్రమార్క తెలిపారు. అయితే, పాలమూరు - రంగారెడ్డిపై చర్చ పెడితే బీఆర్ఎస్ నాయకులు అసెంబ్లీ భయపడిపోయారని భట్టి విమర్శించారు. ఇబ్బంది అయిన రోజున వాకాట్ చేశారంటే ఘర్షణలు కానీ.. మిగతా రోజులు ఎందుకు సభకు రాలేదని ప్రశ్నించారు. ఉపాధి హామీ పథకంపై చర్చ బీఆర్ఎస్ నింఘ్ కి సూచించాం. ఈ కేసును వచ్చే సోమవారానికి సుప్రీంకోర్టు వాయిదా వేసింది. రిట్ పిటిషన్ లో కాదు, సూట్ పిటిషన్ లో రావాలని మాకు సుప్రీంకోర్టు సూచించింది. వచ్చే విచారణకు నేను స్వయంగా హాజరవుతా. ఈ కేసులో స్టే ఇవ్వాలని కోర్టును కోరుతాం. కాంగ్రెస్ ప్రభుత్వం వచ్చాకే కార్యలసీమ ఎత్తిపోతల పథకం ఆగింది. గతంలో ఆగి ఉండే భారాన ప్రభుత్వం ఎందుకు చెప్పలేదు? అతి తెలివితో భారాన తెలంగాణకు భారీ నష్టం చేసింది. పాలమూరు - రంగారెడ్డిని జూరాల నుంచి శ్రీశైలానికి మార్చి, తుమ్మిడిహట్టి నుంచి మేడిగడ్డకు కాశీశ్వరాన్ని మార్చి భారీ నష్టం తెచ్చారు" అని మంత్రి ఉత్తమ్ అన్నారు.

ఆ 17 మంది లొంగిపోతే మావోయిస్టు రహిత రాష్ట్రంగా తెలంగాణ: డీజేపీ



హైదరాబాద్: ప్రస్తుతం మావోయిస్టు పార్టీలో తెలంగాణ వాళ్ళు 17 మంది ఉన్నారని, వారంతా లొంగిపోతే మావోయిస్టు రహిత రాష్ట్రంగా తెలంగాణ నిలుస్తుందని డీజేపీ శివధర్మరెడ్డి తెలిపారు. 17 మందిలో కేంద్ర కమిటీలో నలుగురు, రాష్ట్ర కమిటీలో ఐదుగురు, డివిజన్ కమిటీలో ఆరుగురు, అండర్ గ్రౌండ్ లో ఒకరితోపాటు మరొకరు ఉన్నారని వెల్లడించారు. వారిలో ఐదుగురు మహిళలున్నట్లు తెలిపారు. 17 మంది మావోయిస్టులపై మొత్తం రూ.2.25 కోట్ల రివార్డు ఉండవచ్చు. వారంతా లొంగిపోవాలని విజ్ఞప్తి చేస్తున్నామని తెలిపారు. అపరేషన్ కార్య గడువులోనే తెలంగాణ మావోయిస్టు రహిత రాష్ట్రం అవుతుందని చెప్పారు.



యజమానిని కొట్టి.. ఆపై భార్యను.. కొడుకును...



హరిశ్చంద్రావుకు సుప్రీంలో ఊరట

దిల్లీ: ఫోన్ ట్యాపింగ్ వ్యవహారంలో బీఆర్ఎస్ ఎమ్మెల్యే, మాజీ మంత్రి హరిశ్చంద్రావుకు ఊరట లభించింది. హరిశ్చంద్రావు, మాజీ డీసీపీ రాధాకిషన్ రావులపై తెలంగాణ ప్రభుత్వం దాఖలు చేసిన రెండు పిటిషన్లను సుప్రీంకోర్టు కొట్టివేసింది. వారిద్దరికీ వ్యతిరేకంగా దాఖలు చేసిన పిటిషన్లపై జస్టిస్ బీవీ నాగరత్న ధర్మాసనం విచారణ చేపట్టింది. గతంలో హరిశ్చంద్రావు, రాధాకిషన్ పై నమోదు చేసిన ఎఫ్ఐఆర్ ను హైకోర్టు కొట్టివేసింది. ఈ నేపథ్యంలో ధర్మాసనం స్పందిస్తూ హైకోర్టు ఇచ్చిన ఆదేశాల్లో ఊరట చేసుకోలేమని స్పష్టం చేసింది. అనంతరం పిటిషన్లను కొట్టివేస్తూ

ధర్మాసనం ఆదేశాలు జారీ చేసింది. హైదరాబాద్: రాష్ట్రంలో ఇప్పటి వరకు 250 ఇందిరమ్మ క్యాండ్లీస్టు ఏర్పాటు చేశామని తెలంగాణ మంత్రి సీతక్క తెలిపారు. క్యాండ్లీస్టు నిర్వహణ, పెట్టుబడి కోసం స్వయం సహాయక సంఘాల సభ్యులకు వడ్డీలేని రుణాలు ఇస్తున్నట్లు చెప్పారు. శాసనసభలో సోమవారం ఆమె మాట్లాడారు. స్వయం సహాయక సంఘాల సభ్యులకు 10 రోజులపాటు హైదరాబాద్ లో శిక్షణ ఇచ్చామన్నారు. పట్టణ ప్రాంతాల్లో 130 క్యాండ్లీస్టు చేసినట్లు వివరించారు. కోటిమంది మహిళలను కోటిశ్వరులను చేయాలనే సీఎం రేవంత్ రెడ్డి సంకల్పమని చెప్పారు.



అమెరికాలో తెలుగు యువతి హత్య?

అమెరికాలో ఓ తెలుగు యువతి అనుమానాస్పద స్థితిలో మృతిచెందింది. హైదరాబాద్ కు చెందిన 27 ఏళ్ల గోడిశాల నిఖిత మేరీల్ డాన్ లోని తన మాజీ బాయ్ ఫ్రెండ్ అపార్థమెంట్ లో విగతజీవిగా కనిపించింది. కొత్త సంవత్సరం వేడుకల సమయం నుంచి కనిపించకుండా పోయిన ఆమె మృతదేహాన్ని జనవరి 3న పోలీసులు గుర్తించారు. నిఖితను ఆమె మాజీ బాయ్ ఫ్రెండ్ 26 ఏళ్ల అర్జన్ శర్మ హత్య చేసి ఉంటాడని పోలీసులు అనుమానిస్తున్నారు. నిఖిత కన్పించడం లేదంటూ జనవరి 2న అర్జన్ పోలీసులకు ఫిర్యాదు చేశాడు. తాను చివరిసారిగా ఆమెను ఎల్లీకాట్ సిటీలో డిసెంబరు 31వ తేదీన చూశానని చెప్పాడు. ఈ ఫిర్యాదు చేసిన అర్జన్ అదే రోజు భారత్ కు పారిపోయినట్లు పోలీసులు గుర్తించారు. దీంతో సెర్చ్ వారింటు జారీ చేసిన అధికారులు.. అతడి అపార్థమెంట్ ను తనిఖీ చేయగా నిఖిత మృతదేహం ఉన్నట్లు గుర్తించారు. ఆమె శరీరంపై గాయాలున్నాయి. డిసెంబరు 31నే ఆమెను అర్జన్ హత్య చేసి ఉంటాడని పోలీసులు అనుమానిస్తున్నారు. అయితే హత్యకు కారణాలు తెలియరాలేదు. భారత్ కు చూసిన అర్జన్ ను గుర్తించేందుకు పోలీసులు ఫెడరల్ అధికారుల సాయం కోరారు. నిఖిత కుటుంబ మూలాలు సికింద్రాబాద్ లో ఉన్నట్లు ఆమె సోషల్ మీడియా ఖాతాల ఆధారంగా తెలుస్తోంది. నిఖిత మృతిపై అమెరికాలోని భారత ఎంబసీ స్పందించింది. ఈ క్లిష్ట పరిస్థితుల్లో ఆమె కుటుంబానికి అన్నివిధాలా అండగా ఉంటామని హెచ్చరించింది. కేసు దర్యాప్తును సంబంధించి స్థానిక అధికారులతో నిరంతరం సంప్రదింపులు జరుపుతున్నట్లు తెలిపింది. మేరీల్ డాన్ లోని వెబ్ హెల్ప్ లైన్ నిఖిత దేహం అండ్ స్ట్రాటజీ అసెస్మెంట్ పనిచేసింది. గతేడాది ఫిబ్రవరిలో ఈ కంపెనీలో చేరిన ఆమె.. ఉత్తమ పనితీరుకు గానూ 'ఆల్-ఇన్ అవార్డు' అందుకుంది. జేఎన్ టీయూలో నిఖిత ఫార్మసీ చదువుకుంది. భారత్ లో మూడేళ్ల పాటు ఓ ప్రముఖ అనువదలిత పనిచేసినట్లు ఆమె లింక్డిన్ ఖాతాలో తెలిసింది. అనంతరం మాస్టర్స్ చదువుకునేందుకు అమెరికాకు వెళ్లింది.


కవిత పార్టీ పెట్టడం వల్ల మాకు నష్టమేమీ లేదు: రామచంద్రారావు



హైదరాబాద్: తెలంగాణ జాగృతి రాజకీయ పార్టీగా మారుతుందని ఎమ్మెల్యే కవిత చేసిన వ్యాఖ్యలపై తెలంగాణ భాజపా అధ్యక్షుడు రామచంద్రారావు స్పందించారు. ఎవరైనా పార్టీలు పెట్టుకోవచ్చని అన్నారు. కేపి పోలీ కూడా పార్టీ పెట్టారని చెప్పారు. ఆమె ఆత్మగౌరవం ఎలా దెబ్బతిందో అది వారి కుటుంబం అంతమనని, ఆమె పార్టీ పెట్టడం వల్ల మాకు వచ్చే నష్టం ఏమీ లేదని అన్నారు. ప్రజలు భాజపా వైపు చూస్తున్నారని చెప్పారు. వీటి జీ రామ్ ను వ్యతిరేకిస్తూ కాంగ్రెస్ ప్రభుత్వం అసెంబ్లీలో తీర్మానం చేయడాన్ని రామచంద్రారావు వ్యతిరేకించారు. ఉపాధి హామీ పథకం ద్వారా ఎవరికీ మంచి జరగలేదన్నారు. వివిధ రాష్ట్రాల్లో ఉపాధి హామీ పథకంలో రూ.వేల కోట్ల అవినీతి జరిగిందని చెప్పారు. పారదర్శకత లేని స్కీమ్ లో కాంగ్రెస్ ఉండాలని కోరుకుంటుందని విమర్శించారు.

ప్రాధాన్యం లేకుండానే ఎమ్మెల్యే పదవి ఇస్తారా?: కవితపై సునీత షేర్

హైదరాబాద్: నిజామాబాద్ లో ఓడిపోతే మీ (కవిత) బాధ చూడలేక కేసీఆర్ పదవి ఇచ్చారని భారత రాష్ట్ర సమితి నేత గొంగిడి సునీత వ్యాఖ్యానించారు. తెలంగాణ భవన్ లో మహిళా నేతలతో కలిసి మీడియా సమావేశం నిర్వహించారు. "బీఆర్ఎస్ ను బీఆర్ఎస్ గా మార్చడం ఇష్టం లేదని కవిత అన్నారు.. మరి తెలంగాణ జాగృతిని కవిత.. భారత జాగృతిగా ఎందుకు మార్చారు. పార్టీలో ప్రాధాన్యం లేకుండానే రెండుసార్లు.. ఎమ్మెల్యే పదవి ఇచ్చారా? తెలంగాణ ఉద్యమకారులను పార్టీ విస్మరించింది అనేది వాస్తవం కాదు. తెలంగాణ ఉద్యమ అమరులను స్మరించుకునేందుకే అమరువీరుల జ్యోతి నిర్మించారు. రాజీనామా చేసిన తర్వాత మండలికి వెళ్లి మాట్లాడారు.. కంటతడి పెట్టారు. కవితను జైలు నుంచి తీసుకొచ్చేందుకు హరిశ్చంద్రావు ఎంతో కృషి చేశారు. కార్యక్రమ క్రమంగానే ప్రయత్నం కవిత చేశారు. కవిత ఎవరో అడిగినట్లు



అడుతున్నారు. కేసీఆర్ ను విమర్శించి ఆమె భవిష్యత్తును నాశనం చేసుకున్నారు" అని సునీత విమర్శించారు.

న్యూఢిల్లీ, జనవరి 5: దేశ రాజధాని ఢిల్లీలోని లక్ష్మనగర్ లో దారుణం చోటు చేసుకుంది. జిమ్ కేర్ టేకర్ కొంతమందితో కలిసి ఓ కుటుంబంపై దాడికి పాల్పడ్డారు. ఇంటి యజమానిని కొట్టి.. అతని భార్యను లైంగికంగా వేధించడమే కాకుండా.. వారి కొడుకుని బట్టలు విప్పి వీధుల వెంట ఉరికించుకుంటూ కొట్టారు. ఈ ఘటన జనవరి 2వ తేదీన చోటు చేసుకోగా.. ఇండుకు సంబంధించిన సీసీటీవీ ఫుటేజీ ఇప్పుడు వైరల్ అవుతోంది. అసలేం జరిగింది.. ఈ గొడవ ఎందుకు జరిగింది.. పోలీసులు తెలిపిన వివరాలు ఇలా ఉన్నాయి.. లక్ష్మనగర్ లో నివాసం ఉంటున్న రాజేష్ గార్.. తన ఇంటి బేసెమెంట్ లో జిమ్ సెంటర్ రన్ చేస్తున్నాడు. ఈ సెంటర్ కు సతీష్ యాదవ్ అనే వ్యక్తిని కేరీటేకర్ గా పెట్టుకున్నాడు. అయితే, సతీష్ కు జిమ్ సెంటర్ ను లాగేసుకుండుకు ప్రయత్నిస్తున్నాడంటూ కొంతకాలంగా వీరిద్దరి మధ్య ఘర్షణలు జరుగుతున్నాయి. ఈ క్రమంలోనే జనవరి 2వ తేదీన రాజేష్ గార్, అతని భార్య కలిసి లీక్ అవుతున్న వాటర్ పైప్ ను పరిశీలించేందుకు ఇంటి సెల్లార్ లోకి వెళ్లారు. ఆ సమయంలో సతీష్ యాదవ్ కి, రాజేష్ కి మధ్య ఘర్షణ చోటు చేసుకుంది. దీంతో సతీష్ యాదవ్ తన అనుచరులతో కలిసి రాజేష్, అతని భార్యపై దాడికి పాల్పడ్డారు. రాజేష్ భార్యను లైంగికంగా వేధించారు. వీరి అరుపులు విని కిందకు వచ్చిన రాజేష్ కొడుకును సైతం సతీష్ యాదవ్ గ్యాంగ్ కొట్టింది. అతని బట్టలు విప్పి వీధుల్లో పరుగెత్తించారు. ఈ ఘటనపై రాజేష్ కుటుంబ సభ్యులు పోలీసులను ఆశ్రయించారు. సతీష్ యాదవ్, అతని అనుచరులపై కంప్లెయింట్ ఇచ్చారు. బాధితుల ఫిర్యాదు ఆధారంగా సతీష్ యాదవ్, వికాస్ యాదవ్, శుభం యాదవ్, ఓంకార్ యాదవ్ పై పోలీసులు కేసు నమోదు చేశారు. సతీష్ ను అరెస్ట్ చేయగా.. మిగిలిన వారు పరారీలో ఉన్నట్లు పోలీసులు తెలిపారు. కాగా, ఈ ఘర్షణకు సంబంధించిన వీడియో ప్రస్తుతం సోషల్ మీడియాలో వైరల్ అవుతోంది.